

खंत

दिवसामागून दिवस पुढे सरत होते
जाताना ते मला उपहासाने हसत होते

त्यांच्या हासण्याचा हेतू मला कळत नव्हता
त्यांचा हासण्याचा कार्यक्रम संपत नव्हता
माझ्या मनात विचार येत होते
दिवसामागे दिवस पुढे सरत होते !

एक दिवस दया येऊन त्यांनी मला खुणवलं
तेव्हा माझ्या मनाला काही तरी चुकल्याचं जाणवलं
माझ्या मनात विचार येत होते
दिवसामागे दिवस पुढे सरत होते !

विचार करता करता मला उमगलं
माझं सारं आयुष्य मी असं का दवडलं
माझ्या मनात विचार येत होते
दिवसामागे दिवस पुढे सरत होते !

देवानं दिलेल्या या अनमोल आयुष्यात मी काय केलं ?
स्वतःचा स्वार्थ, दुसऱ्याला दुःख देण्यापलीकडे काय दिलं
माझ्या मनात विचार येत होते
दिवसामागे दिवस पुढे सरकत होते !

पश्चात्तापाने मला पोळून काढलं
पुन्हा भूतकाळात जाऊन सारं सुधारावंसं वाटलं
माझ्या मनात विचार येत होते
दिवसामागे दिवस पुढे सरकत होते !

भूतकाळ माझ्यासाठी बदलणार नव्हता
गेलेले दिवस परत येणार नव्हते
माझ्या मनात विचार येत होते
दिवसामागे दिवस पुढे सरकत होते !

उरलेल्या वर्तमानात एक तरी सत्कार्य करूया
दुखावलेल्यांची मनं पुन्हा जोडूया
माझ्या मनात विचार येत होते
दिवसामागे दिवस पुढे सरकत होते !



- पदमाकर चित्रे
('शब्दांची फुलपाखरे' या कवितासंग्रहातून)